

Kopja Informali ta' Sentenza



## **QORTI KRIMINALI**

**ONOR. IMHALLEF  
LAWRENCE QUINTANO**

Seduta tad-19 ta' Settembru, 2011

Numru 49/2010

**Ir-Repubblika**

**Vs**

**Francis Grech ta' 34 sena, iben Nazzareno  
u Mary Rose nee Spiteri, imwieled il-Pieta'  
nhar it-22 ta' Novembru 1965 u residenti 112  
Triq L-ifran Valletta detentur tal-karta tal-  
Identita' 535565(M)**

Sentenza dwar Eċċezzjonijiet Prelimari

Il-Qorti

Rat l-att tal-akkuza kontra Francis Grech

1. Wara li l-Avukat Generali ppremetta fl-Ewwel Kap illi fil-lejl ta' bejn il-ħdax (11) u t-tnax (12) ta' Mejju tas-sena elfejn u disgħa (2009) il-pulizija tal-iskwadra kontra droga, waqt li kienu qegħdin jagħmlu l-investigazzjonijiet

Ġewwa l-*arrivals lounge* fl-Ajruport Internazzjonali ta' Malta fuq informazzjoni li huma kienu rċevew, waqqfu lil Francis Grech li kien għadu kemm wasal Malta mill-Ajruport ta' Heathrow fl-Ingilterra permezz tat-titjira ta' l-Air Malta numru KM 103.

Mill-investigazzjonijiet li saru fuq il-post il-pulizija saħħet is-suspetti illi Francis Grech seta kien qed iġorr miegħu xi kapsoli ta' droga illegali u talbuñ sabiex imorru l-isptar Mater Dei għal aktar investigazzjonijiet. Minn hemmhekk irriżulta illi Francis Grech kien qed iġorr ġewwa l-persuna tiegħu sitt (6) kapsoli allegatament kontenenti d-droga Herojina, liema kapsoli huwa kien inserihom qabel ma' wasal fil-Gżejjer Maltin.

Illi mill-investigazzjonijiet tal-pulizija rriżulta li Francis Grech, tul dawn l-aħħar sentejn, kien regolarment imur jiltaqa' ma' persuna ta' karnaġġjon skura fl-Ingilterra biex jakkwista d-drogra illegali Herojina u mbagħad xjentement jimportaha fil-Gżejjer Maltin. Illi rriżulta wkoll illi Francis Grech kien diġa xjentement importa d-droga illegali Herojina f'Malta b'dan l-istess mod għal bejn tmienja (8) u disgħa (9) darbiet u kull darba jimporta f'Malta bejn 90gr u 100gr ta' droga illegali Herojina.

Illi ma kien hemm l-ebda liċenzja jew awtorizzazzjoni maħruġa taħt l-Ordinanza dwar Medičini Perikolużi li tawtorizza l-importazzjoni tad-droga perikoluża msemmija.

Illi Francis Grech b'sentenza tal-Qorti tal-Maġistrati (Malta) bħala Qorti ta' Ġudikatura Kriminali tad-19 ta' Jannar 2007 instab ħati ta' delitt u ġie ikkundanat għal perjodu ta' sitt (6) xhur prigunerija;

Illi Francis Grech b'sentenza tal-Qorti tal-Maġistrati (Malta) bħala Qorti ta' Ġudikatura Kriminali tad-29 ta' Mejju 2007 instab ħati ta' delitt u ġie ikkundanat għal perjodu ta' għaxar (10) xhur prigunerija, liema perjodu ġie sospiż għal terminu ta' sentejn (2);

Illi Francis Grech b'sentenza tal-Qorti tal-Maġistrati (Malta) bħala Qorti ta' Ġudikatura Kriminali tat-18 ta' Lulju

2008 instab ħati ta' delitt u ġie ikkundanat għal perjodu ta' ħames (5) xhur prigunerija, liema perjodu ġie sospiż għal terminu ta' sena (1);

Illi b'għemilu l-imsemmi Francis Grech, reċidiv f'delitt, sar ħati talli, waqt li kien qiegħed fil-perjodu operattiv ta' sentenza sospiża, b'diversi atti li jiksru l-istess dispożizzjoni tal-liġi u li kienu magħmulin b'riżoluzzjoni waħda importa, ġiegħel li tiġi importata jew għamel xi ħaġa sabiex tista' tiġi importata medicina perikoluża (herojina) f'Malta bi ksur tad-dispożizzjonijiet tal-Ordinanza dwar il-Mediċini Perikolużi (Kap 101) u ċioe' meta' ma kellhux liċenzja jew awtorizzazzjoni maħruġa taħt l-imsemmija Ordinanza li tawtorizza l-importazzjoni ta' dak l-oġġett.

Għaldaqstant l-Avukat Ġenerali, fl-isem fuq imsemmi, akkuża lill-imsemmi Francis Grech, reċidiv f'delitt, ħati talli, waqt li kien qiegħed fil-perjodu operattiv ta' sentenza sospiża, b'diversi atti li jiksru l-istess dispożizzjoni tal-liġi u li kienu magħmulin b'riżoluzzjoni waħda importa, ġiegħel li tiġi importata jew għamel xi ħaġa sabiex tista' tiġi importata medicina perikoluża (herojina) f' Malta bi ksur tad-dispożizzjonijiet tal-Ordinanza dwar il-Mediċini Perikolużi (Kap 101) u ċioe` meta ma kellux liċenzja jew awtorizzazzjoni maħruġa taħt l-imsemmi Ordinanza li tawtorizza l-importazzjoni ta' dak l-oġġett; talab li jingħamel skond il-liġi kontra l-imsemmi akkużat u illi huwa jiġi kkundannat għall-piena ta' għomor il-ħabs u multa ta' mhux inqas minn elfejn tlett mija u tletin Euro (€2330) iżda mhux iżjed minn mija u sittax il-elf u ħames mitt Euro (€116,500) u l-konfiska favur il-gvern ta' kull flejjes jew propjeta` mobbli u immobbli oħra tal-persuna hekk misjuba ħatja skond dak li hemm u jintqal fl-artikoli 10(1), 12, 14, 15(A), 22(1)(a)(2)(a)(i)(3A)(a)(b)(c)(d) u 26 ta' l-Ordinanza dwar il-Mediċini Perikolużi u r-regola 9 tar-Regoli ta' l-1939 għall-Kontroll Intern fuq id-Drogi Perikolużi u fl-artikoli 17, 18, 23, 28B, 28F, 31, 49, 50 u 533 tal-Kodiċi Kriminali jew għal kull piena oħra li tista' skond il-liġi tingħata għall-ħtija ta' l-imsemmi akkużat.

2. Wara li l-Avukat Generali ppremetta fit-Tieni Kap illi fl-istess żminijiet u taħt l-istess ċirkostanzi msemmija fl-Ewwel Kap ta' Akkuża u ċioe' fil-lejl ta' bejn il-ħdax (11) u t-tnax (12) ta' Mejju tas-sena elfejn u disgħa (2009) u s-sentejn (2) ta' qabel, Francis Grech kien regolarment, jitla l-Ingilterra sabiex jiltaqa' ma' persuna ta' karnaġġjon skura u jakkwista d-droga illegali Herojina. Irriżulta wkoll illi Francis Grech għamel dan il-vjaġġ għal madwar tmienja (8) jew disgħa (9) darbiet u f'kull darba jimporta ammont ta' droga Herojina li jiswa madwar elfejn Ewro (€2,000). Francis Grech kien jimporta illegalment l-imsemmija droga Herojina fil-Gżejjer Maltin bil-għan li jittraffikaha lil terzi persuni ġewwa Malta. B'hekk hu kien iġib lura l-ammont ta' flus li jkun nefaġ biex jakkwista l-imsemmija droga illegali. Francis Grech kien ittraffika illegalment fid-droga herojina fil-Gżejjer Maltin b'dan il-mod għal perjodu twil ta' żmien u kien jittraffika b'dan l-imsemmi mod kull darba li mporta llegalment l-imsemmija droga mill-Ingilterra.

Illi Francis Grech, kien ukoll ftiehem ma' numru ta' persuni oħra ġewwa Malta sabiex ikun jista' jittraffika fid-droga illegali herojina ġewwa l-Gżejjer Maltin u dan billi jipprokura d-droga Herojina mingħand dawn l-imsemmija persuni u mbaġħad jittraffikaha illegalment lil terzi persuni f'dawn il-Gżejjer. Illi Francis Grech kien ilu jittraffika illegalment fid-droga Herojina fil-Gżejjer Maltin b'dan l-imsemmi mod għal madwar sena u nofs jew sentejn.

Illi ma kien hemm l-ebda liċenzja jew awtorizzazzjoni maħruġa taħt l-Ordinanza dwar Medċini Perikolużi li tawtorizza l-importazzjoni tad-droga perikoluża msemmija.

Illi Francis Grech b'sentenza tal-Qorti tal-Maġistrati (Malta) bħala Qorti ta' Ġudikatura Kriminali tad-19 ta' Jannar 2007 instab ħati ta' delitt u ġie ikkundanat għal perjodu ta' sitt (6) xhur priġunerija;

Illi Francis Grech b'sentenza tal-Qorti tal-Maġistrati (Malta) bħala Qorti ta' Ġudikatura Kriminali tad-29 ta' Mejju 2007 instab ħati ta' delitt u ġie ikkundanat għal perjodu ta' għaxar (10) xhur priġunerija, liema perjodu ġie sospiż għal terminu ta' sentejn (2);

Illi Francis Grech b'sentenza tal-Qorti tal-Maġistrati (Malta) bħala Qorti ta' Ġudikatura Kriminali tat-18 ta' Lulju 2008 instab ħati ta' delitt u ġie ikkundanat għal perjodu ta' ħames (5) xhur prigunerija, liema perjodu ġie sospiż għal terminu ta' sena (1);

Illi b'għemilu, l-imsemmi Francis Grech, reċidiv f'delitt, sar ħati talli, waqt li kien qiegħed fil-perjodu operattiv ta' sentenza sospiża, b'diversi atti li jiksru l-istess dispożizzjoni tal-liġi u li kienu magħmulin b'riżoluzzjoni waħda, forna jew ipprokura, jew offra li jforni jew jipprokura d-droga herojina lil xi persuna jew għal xi persuna, f'dawn il-Gzejjer jew x'imkien ieħor, jew avża l-imsemmija droga għall-bejgħ, mingħajr ma kellu liċenzja mill-Ministru responsabbli għas-Saħħa u mingħajr ma kien awtorizzat bir-Regoli ta' l-1939 għall-Kontroll Intern tad-Drogi Perikolużi jew minn xi awtorità apposta mogħtija mill-Ministru responsabbli għas-Saħħa li jforni d-droga msemmija, u mingħajr ma kien fil-pussess ta' awtorizzazzjoni għall-importazzjoni jew awtorizzazzjoni għall-esportazzjoni maħruġa mit-Tabib Prinċipali tal-Gvern skond id-dispożizzjonijiet tat-Taqsima VI ta' l-Ordinanza dwar il-Mediċini Perikolużi, u mingħajr ma kellu liċenzja jew xort'oħra awtorizzat li jimmanifatura d-droga msemmija, u mingħajr ma kellu liċenzja li jipprokura l-istess droga;

Għaldaqstant l-Avukat Ġenerali fl-isem fuq imsemmi akkuża lill-imsemmi Francis Grech, reċidiv f'delitt, sar ħati talli, waqt li kien qiegħed fil-perjodu operattiv ta' sentenza sospiża, b'diversi atti li jiksru l-istess dispożizzjoni tal-liġi u li kienu magħmulin b'riżoluzzjoni waħda, forna jew ipprokura, jew offra li jforni jew jipprokura d-droga herojina lil xi persuna jew għal xi persuna, f'dawn il-Gzejjer jew x'imkien ieħor, jew avża l-imsemmija droga għall-bejgħ, mingħajr ma kellu liċenzja mill-Ministru responsabbli għas-Saħħa u mingħajr ma kien awtorizzat bir-Regoli ta' l-1939 għall-Kontroll Intern tad-Drogi Perikolużi jew minn xi awtorità apposta mogħtija mill-Ministru responsabbli għas-Saħħa li jforni d-droga msemmija, u mingħajr ma kien fil-pussess ta' awtorizzazzjoni għall-importazzjoni jew

awtorizzazzjoni għall-esportazzjoni maħruġa mit-Tabib Prinċipali tal-Gvern skond id-disposizzjonijiet tat-Taqsima VI ta' l-Ordinanza dwar il-Mediċini Perikolużi, u mingħajr ma kellu liċenzja jew xort'oħra awtorizzat li jimmanifatura d-droga msemmija, u mingħajr ma kellu liċenzja li jipprokura l-istess droga; talab li jingħamel skond il-liġi kontra l-imsemmi akkużat u illi huwa jiġi kkundannat għall-piena ta' għomor il-ħabs u multa ta' mhux inqas minn elfejn tlett mija u tletin Euro (€2330) iżda mhux iżjed minn mija u sittax il-elf u ħames mitt Euro (€116,500) u l-konfiska favur il-gvern ta' kull flejjes jew propjeta` mobbli u immobbli oħra tal-persuna hekk misjuba ħatja skond dak li hemm u jintqal fl-artikoli 9, 10(1), 12, 22(1)(a)(2)(a)(i)(3A)(a)(b)(c)(d) u 26 ta' l-Ordinanza dwar il-Mediċini Perikolużi u r-regola 4(a) tar- Regoli ta' l-1939 għall-Kontroll Intern tad-Drogi Perikolużi [G.N. 292 ta' l-1939] u fl-artikoli 17, 18, 23, 28B, 28F, 31, 49, 50 u 53 tal-Kodiċi Kriminali, jew għal kull piena oħra li tista' skond il-liġi tingħata għall-ħtija ta' l-imsemmi akkużat.

3. Wara li l-Avukat Generali ppremetta fit-Tielet Kap illi fl-istess żminijiet u taħt l-istess ċirkostanzi msemmija fil-Kapitola ta' Akkuża preċedenti u ċioe` fil-lejl ta' bejn il-ħdax (11) u t-tnax (12) ta' Mejju tas-sena elfejn u disgħa (2009) u s-sentejn (2) ta' qabel, Francis Grech, mal-wasla tiegħu f'Malta minn titjira mill-ajruport ta' Heathrow numru KM 103, huwa kien qiegħed xjentement iġorr fl-intern ta' ġismu sitt (6) kapsoli allegatament kontenenti d-droga illegali herojina. Illi din l-imsemmija droga ma kienitx intiża għall-użu personali ta' Francis Grech. Illi minn aktar investigazzjonijiet irriżulta li Francis Grech kien qed iġorr madwar disgħin punt erba' grammi (90.04gr) ta' droga Herojina b'purita` ta' madwar tmienja u erbgħin punt tmienja fil-mija (48.8%) u li għandha valur ta' madwar erbat elef, mija u tnejn u erbgħin Ewro (€4,142).

Illi din kienet it-tmien (8) jew disa' (9) darba illi Francis Grech kien fil-pussess xjenti tad-droga herojina billi jinserixxi f'ġismu l-kaposoli kontenti d-droga illegali Herojina u jimpurthom fil-Gzejjer Maltin.

## Kopja Informali ta' Sentenza

Illi Francis Grech kien ukoll fil-pussess xjenti tad-droga heroijina waqt illi kien qiegħed jittraffika illegalment l-imsemmija droga fil-Gżejjer Maltin kif imsemmi fit-tieni Kap ta' Akkuża

Anki f'dan il-każ, l-akkużat ma' kienx fil-pussess ta' awtorizzazzjoni jew liċenzja maħruġa mill-Liġi li tippermettilu jkollu fil-pussess tiegħu din is-sustanza perikoluża.

Illi Francis Grech b'sentenza tal-Qorti tal-Maġistrati (Malta) bħala Qorti ta' Ġudikatura Kriminali tad-19 ta' Jannar 2007 instab ħati ta' delitt u ġie ikkundanat għal perjodu ta' sitt (6) xhur priġunerija;

Illi Francis Grech b'sentenza tal-Qorti tal-Maġistrati (Malta) bħala Qorti ta' Ġudikatura Kriminali tad-29 ta' Mejju 2007 instab ħati ta' delitt u ġie ikkundanat għal perjodu ta' għaxar (10) xhur priġunerija, liema perjodu ġie sospiż għal terminu ta' sentejn (2);

Illi Francis Grech b'sentenza tal-Qorti tal-Maġistrati (Malta) bħala Qorti ta' Ġudikatura Kriminali tat-18 ta' Lulju 2008 instab ħati ta' delitt u ġie ikkundanat għal perjodu ta' ħames (5) xhur priġunerija, liema perjodu ġie sospiż għal terminu ta' sena (1);

Illi d-droga heroijina hija msemmija fit-Taqsima 1 ta' l-Ewwel Skeda li tinsab ma' l-Ordinanza dwar il-Mediċini Perikolużi.

Illi b'għemilu, l-imsemmi Francis Grech, reċidiv f'delitt, sar ħati talli, waqt li kien qiegħed fil-perjodu operattiv ta' sentenza sospiża, b'diversi atti li jiksru l-istess dispożizzjoni tal-liġi u li kienu magħmulin b'riżoluzzjoni waħda, kellu fil-pussess tiegħu d-droga heroijina meta ma kienx fil-pussess ta' awtorizzazzjoni għall-importazzjoni jew għall-esportazzjoni maħruġ mit-Tabib Prinċipali tal-Gvern skond id-dispożizzjonijiet tat-Taqsima VI ta' l-Ordinanza dwar il-Mediċini Perikolużi, u meta ma kienx bil-liċenza jew xort' oħra awtorizzat li jimmanifattura jew iforni id-droga msemmija, u ma kienx b'xi mod ieħor bil-liċenza

mogħtija mill-Ministru responsabbli għad-dipartiment tas-Saħħa u ma' kienx awtorizzat bir-Regoli ta' l-1939 għall-Kontroll Intern fuq id-Drogi Perikolużi jew b'xi awtorita' mogħtija mill-Ministru responsabbli għad-Dipartiment tas-Saħħa li jkollu dik id-droga ma' gietx fornita lilu għall-użu tiegħu skond riċetta kif provdut fir-Regoli msemija, u b'dan li r-reat sar taħt tali ċirkostanzi li juru li dak il-pussess ma' kienx għall-użu esklussiv tiegħu.

Għaldaqstant l-Avukat Ġenerali, fl-isem fuq imsemmi, akkuża lill-imsemmi Francis Grech, reċidiv f'delitt, sar ħati talli, waqt li kien qiegħed fil-perjodu operattiv ta' sentenza sospiża, b'diversi atti li jiksru l-istess dispożizzjoni tal-liġi u li kienu magħmulin b'riżoluzzjoni waħda, kellu fil-pussess tiegħu d-droga herojina meta ma' kienx fil-pussess ta' awtorizzazzjoni għall-importazzjoni jew għall-esportazzjoni ma'ħruġ mit-Tabib Prinċipali tal-Gvern skond id-dispożizzjonijiet tat-Taqsima VI ta' l-Ordinanza dwar il-Medicini Perikolużi, u meta ma' kienx bil-liċenza jew xort' oħra awtorizzat li jimmanifattura jew iforni id-droga msemija, u ma' kienx b'xi mod ieħor bil-liċenza mogħtija mill-Ministru responsabbli għad-dipartiment tas-Saħħa u ma' kienx awtorizzat bir-Regoli ta' l-1939 għall-Kontroll Intern fuq id-Drogi Perikolużi jew b'xi awtorita' mogħtija mill-Ministru responsabbli għad-Dipartiment tas-Saħħa li jkollu dik id-droga ma' gietx fornita lilu għall-użu tiegħu skond riċetta kif provdut fir-Regoli msemija, u b'dan li r-reat sar taħt tali ċirkostanzi li juru li dak il-pussess ma' kienx għall-użu esklussiv tiegħu; talab li jingħamel skond il-liġi kontra l-imsemmi akkużat u illi huwa jiġi kkundannat għall-piena ta' għomor il-ħabs u multa ta' mhux inqas minn elfejn tlett mija u tletin Euro (€2330) iżda mhux iżjed minn mija u sittax il-elf u ħames mitt Euro (€116,500) u l-konfiska favur il-Gvern ta' kull flejjes jew propjeta' mobbli u immobbli oħra tal-persuna hekk misjuba ħatja skond dak li hemm u jintqal fl-artikoli 9, 10(1), 12, 14, 15(A), 22(1)(a)(2)(a)(i)(3A)(a)(b)(c)(d) u 26 ta' l-Ordinanza dwar il-Medicini Perikolużi u r-regola 9 tar-Regoli ta' l-1939 għall-Kontroll Intern fuq id-Drogi Perikolużi u fl-artikoli 17, 18, 23, 28B, 28F, 31, 49, 50 u 533 tal-Kodiċi Kriminali jew għal kull piena oħra li tista' skond il-liġi tingħata għall-ħtija ta' l-imsemmi akkużat.



Rat l-eċċezzjonijiet tal-akkużat li huma s-segwenti:

(a) Illi għandha tiġi sfilzata mill-atti d-depożizzjoni mogħtija mill-isġiżjar Mario Mifsud u r-relazzjoni peritali tal-istess stante li dawn huma inammissibbli u dan peress li:

1. Il-Maġistrat Inkwirenti ma tah l-ebda inkarigu speċifiku;
2. Inoltre, ma ġiex ikkonfermat bħala espert mill-Qorti Istruttoria.

Rat ir-risposta tal-Avukat Ġenerali li biha ssottometta li kemm ix-xhieda mogħtija mill-Ispiżjar Mario Mifsud kif ukoll ir-relazzjoni peritali tiegħu għandhom jibqgħu ammissibbli għax l-inkarigu u d-depożizzjoni huma legalment u proċeduralment korretti.

Min-naħa l-oħra huwa ta avviż dwar l-inammissibilita' tax-xhieda indikati mill-akkużat senjatament lit-tabib psikjatra Mario Spiteri u r-rappreżentant tal-Aġenzija Santa Marija Raymond Grech u Ashley Cumbo stante li ma ngħatax ir-raġuni tal-prova li l-istess akkużat irid jagħmel b'dawn l-imsemmija persuni.

Semgħet it-trattazzjoni tal-abbli Prosekutur u tal-abbli Difensur fis-seduta tal-14 ta' Ġunju 2011.

Ikkonsidrat

Li skont l-artikolu 650 tal-Kap 9, għandhom jinħatru esperti f'dawk il-każijiet kollha, fejn ikun meħtieġ tagħrif jew ħila speċjali għall-eżami ta' persuna jew xi oġġett.

Skont is-subinċiż (5) tal-istess artikolu, il-Qorti għandha, meta jkun hemm bżonn, tagħti direzzjonijiet lill-esperti.

Mid-diċitura tas-subinċiż (5) tal-artikolu 650 tal-Kap9 jirriżulta li l-Qorti għandha tagħti direzzjonijiet lill-esperti **meta jkun hemm bżonn.**

Fil-każ tal-espert l-Ispizjar Mario Mifsud, malli l-Maġistrat Inkwirenti jaħtru bħala espert, ix-xogħol li għandu jwettaq bħala espert huwa wieħed awtomatiku. Is-sur Mario Mifsud normalment jinħatar espert (jew hu jew l-analista Godwin Sammut, skont min ikun tal-għassa) kull meta jkun hemm każ tad-droga u kull wieħed minn dawn l-esperti jaf li d-dmir tiegħu huwa wieħed – li janalizza u jiżen d-droga misjuba – sakemm ma jkunx hemm ħtieġa ta' xi analiżi oħra, bħalma jista' jiġri matul il-proċeduri quddiem il-Qorti Istruttoria. Ma jidhirx li dan l-espert qatt tqabbad għal xi analiżi tad-demm jew biex jagħmilha ta' espert ballistiku jew tal-elettriku.

Għalhekk kemm l-Ispizjar Mario Mifsud kif ukoll l-analista s-sur Godwin Sammut meta jinħatru mill-Maġistrat Inkwirenti jafu sew x'inhu l-inkarigu primarju tagħhom u m'għandhom għalfejn jippreżumu xejn għax huma esperti f'qasam speċjalizzat ħafna u li sa minn żmien sew ilu – u għadu hekk s'issa – huma dawn l-uniċi żewġ esperti li jinħatru għal dan il-għan jiġifieri għall-analiżi u l-użin tas-sustanza.

Għalhekk, fi kliem l-istess subinċiż (5) tal-artikolu 650 ma kien hemm ebda bżonn li l-Maġistrat Inkwirenti jispeċifika l-inkarigu tal-espert l-Ispizjar Mario Mifsud li jidher mal-lista ta' esperti li għażel il-Maġistrat Inkwirenti.

Il-Konferma ta' dan l-espert jew ta' esperti oħra matul l-istruttoria mhix meħtieġa mil-liġi. Il-fatt li daħlet din il-prattika ma jfissirx li hemm obbligu li l-Maġistrat fl-Istruttoria jew bħala Maġistrat tal-Qorti tal-Maġistrati (Malta) bħala Qorti ta' Ġudikatura Kriminali jagħmel tali konferma. Ukoll jekk huwa qed jippresiedi Qorti 'differenti', ma jidhirx li qatt kien hemm xi Prattika li jinbidlu esperti maħturin fl-inkjesta għaliex dawn ikunu laħqu l-provi a tempo vergine. Għalhekk ma jgħinx il-gustizzja li dawn jinbidlu għal xejn b'xejn. L-aktar li jista' jsir huwa li jkun estiż l-inkarigu iżda mill-bqija Qorti Istruttoria jew li

Kopja Informali ta' Sentenza

qed tiddeċiedi l-każ tistrieñ awtomatikament fuq dawn l-esperti. Għalhekk, sakemm ma jkunx hemm xi indikazzjoni mod ieħor, għandu jkun prezunt li l-Qorti Istruttoria jew li qed tiddeċiedi hija sodisfatta bil-ħatriet u m'hemmx għalfejn li dawn l-esperti jkunu kkonfermati jew, jekk ma jkunux ikkonfermati, xorta l-proċeduri huma integri.

Għalhekk il-Qort qed tikkonkludi li l-ħatra tal-Ispizjar Mario Mifsud kif ukoll ir-relazzjoni tiegħu huma t-tnejn ammissibbli u għalhekk qed tiċċhad l-eċċezzjoni ta' Francis Grech.

### **L-eċċezzjoni tal-Avukat Ġenerali**

Peress li m'hemmx raġuni għala t-tliet xhieda indikati mill-akkużat, allura l-Qorti qed tilqa' din l-eċċezzjoni u tordni l-isfilz tal-ismijiet ta' dawn it-tliet xhieda. Dawn huma character references u wieħed jara jixhdux fil-mument opportun.

**< Sentenza Finali >**

-----TMIEM-----